

20161062583

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПОЛИЦИЈА

Се прогласува Законот за изменување и дополнување на Законот за полиција, што Собранието на Република Македонија го донесе на седницата одржана на 2 јуни 2016 година.

Бр. 08-2757/1
2 јуни 2016 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПОЛИЦИЈА

Член 1

Во Законот за полиција („Службен весник на Република Македонија“ број 114/2006, 6/2009, 145/12, 41/14 и 33/15), во насловот на точката „20. Употреба на технички средства за видео снимање“ по зборовите: „средства за“ се додаваат зборовите: „аудио и“.

Член 2

Во членот 93-а став (1) по зборовите: „средства за“ се додаваат зборовите: „аудио и“ и зборовите: „(видео запис)“ се заменуваат со зборовите: „(аудио и видео запис)“.

По ставот (2) се додава нов став (3), кој гласи:

„(3) При користење на техничките средства за аудио и видео снимање од ставот (1) на овој член, полицискиот службеник е должен да го извести лицето дека преземањето на дејствието е предмет на аудио и видео снимање, освен доколку известувањето на лицето за употреба на аудио и видео снимање го оневозможува или отежнува преземањето на дејствието во рамки на полициското овластување.“.

Во ставот (3) кој станува став (4) зборовите: „шест месеци“ се заменуваат со зборовите: „45 дена“.

Член 3

Во членот 128 по ставот (1) се додава нов став (2), кој гласи:

„(2) Министерот донесува подзаконски пропис за типовите на технички средства кои ќе се употребуваат за аудио и видео снимање од страна на Полицијата.“.

Ставовите (2) и (3) стануваат ставови (3) и (4).

Член 4

Подзаконскиот пропис од членот 3 од овој закон ќе се донесе во рок од шест месеци од денот на влегувањето во сила на овој закон.

Член 5

Овој закон влегува во сила со денот на објавувањето во „Службен весник на Република Македонија“.